



सत्यमेव जयते

# The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII ]

MONDAY, FEBRUARY 15, 2021 / MAGHA 26, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

નંબર એમએજી/૧૪૧/૬૦૮/૨૦૨૧-ગુજરાત રાજ્ય ચૂંટણી આયોગદ્વારા તાલુકા પંચાયત, જિલ્લા પંચાયત તથા નગરપાલિકાઓ સામાન્ય ચૂંટણી તથા પ્રસંગોપાત ખાલી પડેલ બેઠકોની પેટા ચૂંટણી ફેબ્રુઆરી-૨૦૨૧ તારીખ ૨૩/૧/૨૦૨૧ થી જાહેર થયેલ છે. તે મુજબ છોટાઉદેપુર જિલ્લામાં તાલુકા પંચાયતો, જિલ્લા પંચાયતની સામાન્ય ચૂંટણીનું મતદાન તારીખ ૨૮/૨/૨૦૨૧ના રોજ યોજનાર છે અને મતગણતરી તારીખ ૨/૩/૨૦૨૧ના રોજ થનાર છે. ગુજરાત રાજ્ય ચૂંટણીપંચ ગાંધીનગરના તારીખ ૬/૧/૨૦૧૦ના આદેશ ક્રમાંક/રાયપ/ચટણ-સીઆસી-સ્થા. સ્વ.-૧૩૮(૨)-૧૨૨૦૦૮-ક થી હથિયાર ધારણ કરવા અંગે જરૂરી સુચના બહાર પાડેલ છે.

ચૂંટણી દરમિયાન જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે માટે જરૂરી પ્રબંધ કરવો આવશ્યક જણાઈ છે. મુક્ત, ન્યાયી અને શાંતિપૂર્ણ ચૂંટણી યોજાય તેમ ચૂંટણી પ્રક્રિયા દરમિયાન લોકોની સલામતી જળવાઈ રહે, સુલેહ શાંતિનો ભંગ થતો અટકાવી શકાય તે હેતુસર ગુજરાત ચૂંટણી આયોગના તારીખ ૬/૧/૨૦૧૦થી બહાર પાડેલ સુચનાઓ ધ્યાનમાં લેતાં સમગ્ર છોટાઉદેપુર જિલ્લાના હથિયાર પરવાનેદારોએ ધારણ કરેલ હથિયારના સંદર્ભમાં કેટલાક પ્રતિબંધ મુકવાનું આવશ્યક જણાય છે.

જેથી હું સુજલ મયાત્રા (આઈ.એ.એસ) જિલ્લા મેજિસ્ટ્રેટ છોટાઉદેપુર ભારતીય ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે

મળેલ સત્તાની રૂએ આથી ફરમાવું છું કે,

(૧) છોટાઉદેપુર જિલ્લાના સમગ્ર વિસ્તારમાં કોઈ વ્યક્તિએ શસ્ત્ર અધિનિયમ-૧૯૫૮ની કલમ-૨ની વ્યાખ્યામાં આવતું કોઈ પણ હથિયાર ધારણ કરી ફરવું નહીં. સમગ્ર છોટાઉદેપુર જિલ્લાના વ્યક્તિગત પ્રકારના હથિયાર પરવાના ધારકો તથા જિલ્લા બહારથી મેળવેલ હથિયાર પરવાનો ધારણ કરનાર વ્યક્તિઓ કે જેઓ હાલ છોટાઉદેપુર જિલ્લામાં વસવાટ કરતા હોય તેવા તમામ હથિયાર પરવાનેદારોએ તેમના હથિયાર કે હથિયારો આ જાહેરનામું બહાર પાડ્યાની તારીખથી દિન-૭(સાત)માં સંબંધિત પોલીસ સ્ટેશનમાં જમા કરાવવાના રહેશે.

આ હુકમ હેઠળ જમા લેવાયેલ હથિયારો શસ્ત્ર નિયમો ૨૦૧૬ના નિયમ-૪૭ અને ૪૮ હેઠળ સંબંધિત પોલીસ સ્ટેશનમાં સલામત તથા સુરક્ષિત રીતે રાખવાના રહેશે અને જેમાં લીધેલ હથિયારની પહોંચ સંબંધિત પરવાનેદારને આપવાની રહેશે તથા ચૂંટણી આયાર સંહિતા પૂર્ણ થયા બાદ સંબંધિત પરવાનેદારને તેનું હથિયાર સોંપવાનું રહેશે.

(૨) રાષ્ટ્રીયકૃત બેંકો કે જેઓના બેંકની કેશ કરન્સી લઈ આવવા તથા લઈ જવા માટેની તેની ફરજના ભાગરૂપે બેંકના પરવાનાવાળું હથિયાર રાખવાની પરવાનગી આપવામાં આવી હોય તેઓએ હથિયાર જમા કરાવવાનું રહેશે નહીં.

(૩) છોટાઉદેપુર જિલ્લા સિવાયના બહારથી મેળવેલ હથિયાર ધારકો જો હાલ છોટાઉદેપુર જિલ્લામાં વસવાટ કરતા હોય તેવા તમામ હથિયાર પરવાનેદારોના તેના હથિયાર સંબંધિત પોલીસ સ્ટેશને જમા કરાવવાના રહેશે.

(જ) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોને આ જાહેરનામું લાગુ પડશે નહીં.

(અ) કાયદો અને વ્યવસ્થાનો ચાર્જ સંભાળતા ફરજ પરના પોલીસ અધિકારીઓ/કર્મચારીઓ

(બ) ફરજ પરના તમામ સુરક્ષાકર્મીઓ (આર્મી, સી.આર.પી.એફ, સી.પી.એફ, બી.એસ.એફ, એસ.આર.પી.) વિગેરે

(ક) ચૂંટણીપંચે નિમેલા નિરીક્ષકો

(પ) જિલ્લાના જે પરવાનેદારો હથિયાર જમા કારવવામાંથી મુક્તિ મેળવવા પાત્ર હોય તેઓએ જિલ્લા કક્ષાએ સ્કીનીંગ કમીટી સમક્ષ અરજી કરવાની રહેશે.

(ઠ) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોના સંદર્ભમાં વ્યક્તિગત સમીક્ષા કરીને તેમના હથિયાર પોલીસ સ્ટેશનમાં જમા લેવા માટે પોલીસ અધિક્ષમશ્રી છોટાઉદેપુરને અધિકૃત કરવામાં આવે છે.

(અ) જામીન પર છોડેલી વ્યક્તિઓ

(બ) ફોજદારી ગુન્હાઓ કર્યાની ભુમિકાવાળી વ્યક્તિઓ

(ક) હુલ્લડના ગુન્હામાં ખાસ કરીને ચૂંટણી સમય દરમ્યાન સંડોવાયેલા વ્યક્તિઓ.

(ડ) ગંભીર ગુન્હામાં સંડોવાયેલ વ્યક્તિઓ.

(ઈ) ચૂંટણીની પ્રક્રિયા દરમ્યાન કાયદો અને વ્યવસ્થા જાળવવામાં બાધકરૂપ તેવા ઈસમો.

આ આદેશનો ભંગ કરનાર અથવા ઉલ્લંઘન માટે મદદ કરનાર શાખા ભારતીય દંડ સંહિતાની કલમ-૧૮૮ હેઠળ સજાને પાત્ર થશે.

આ હુકમની અમલવારી કરવા તથા ભારતીય દંડ સંહિતાની કલમ-૧૮૮ મુજબ કાર્યવાહી કરવા માટે છોટાઉદેપુર જિલ્લાના સંબંધિત વિસ્તારના પોલીસ સ્ટેશનના થાણા અધિકારીને અધિકૃત કરવામાં આવે છે.

આજ તા. ૨૪મી જાન્યુઆરી, ૨૦૨૧ના રોજ મારી સહી તથા મુદ્રા કરી આપેલ છે.

સુજલ મયાત્રા,  
જિલ્લા મેજિસ્ટ્રેટ,  
છોટાઉદેપુર.

-----